

10वें दिन पार्षदों का धरना खत्म, काम नहीं हुए तो फिर प्रदर्शन...

9 मार्च से 4 महिला पार्षद विकास कार्यों की मांग को लेकर कर रही थी धरना प्रदर्शन

नवभारत न्यूज़, बुरहानपुर / नेपाणगर । 9 मार्च से नगर पालिका के सामने 4 महिला कांग्रेस पार्षद विरोध प्रदर्शन कर रही हैं। नगर पालिका अध्यक्ष खुद भी कांग्रेसी होने के बाद भी विरोध कम नहीं हो रहा था। एक बार भजन कर विरोध किया गया, तो वहीं दूसरी बार नपा के सामने खाली मटके फोड़े गए। अब इस आंदोलन का समापन बुधवार रात हो गया है, लेकिन चेतावनी के साथ। पार्षदों ने कहा कि अगर काम नहीं कराए गए तो फिर से आंदोलन हो सकता है।

गौरतलब है कि नेपाणगर नगर पालिका परिषद के सामने 09 मार्च से चल रहा जलविद्युत से जुड़ा धरना आंदोलन 10वें दिन बुधवार रात समाप्त किया गया। यह आंदोलन नगर के विभिन्न वार्डों में लंबे समय से लंबित पड़े निर्माण कार्यों, मूलभूत सुविधाओं की कमी,



प्रशासनिक लापरवाही के विरोध में किया जा रहा था। धरना समाप्ति से पूर्व कांग्रेस के वरिष्ठ नेताओं की उपस्थिति में नगर पालिका अध्यक्ष पार्षदों के बीच लंबित कार्यों को लेकर विस्तृत चर्चा हुई, जो दोपहर 3 बजे से शाम 6 बजे तक चली। इसके पश्चात सीएमओ मोहन अलावा की अनुपस्थिति में उपयंत्री प्रकाश बड़वाहे द्वारा दिए गए लिखित आश्वासन के आधार पर पार्षदों को पुष्पगुच्छ भेंट कर धरना समाप्त किया गया।

इस दौरान पार्षदों ने नपा इंजीनियर को

काम गिनाए। साथ ही कहा धरने के दौरान प्रमुख रूप से जिन कार्यों को लेकर मांग रखी गई उनमें वार्ड क्रमांक 03 में शौचालय निर्माण, अध्यक्ष पार्षदों के बीच लंबित कार्यों को लेकर विस्तृत चर्चा हुई, जो दोपहर 3 बजे से शाम 6 बजे तक चली। इसके पश्चात सीएमओ मोहन अलावा की अनुपस्थिति में उपयंत्री प्रकाश बड़वाहे द्वारा दिए गए लिखित आश्वासन के आधार पर पार्षदों को पुष्पगुच्छ भेंट कर धरना समाप्त किया गया।

अधुने कार्यों को पूर्ण करना सहित अन्य विकास कार्यों शामिल है।

उपयंत्री ने लिखित रूप से दिया आश्वासन: उपयंत्री प्रकाश बड़वाहे ने लिखित रूप में आश्वासन दिया कि सभी जनहित कार्यों की फाइल तैयार कर तकनीकी स्वीकृति ली जाएगी तथा जिन कार्यों के वकफ ऑर्डर जारी हो चुके हैं, उन्हें शीघ्र प्रारंभ किया जाएगा। अनुपस्थित ठेकेदारों को नोटिस जारी कर 3 दिवस में जवाब लिया जाएगा। आवश्यकतानुसार पुनः टेंडर प्रक्रिया अपनाई

ताप्ती राजघाट पर जनप्रतिनिधि-अधिकारी और कर्मचारियों ने किया श्रमदान

जल गंगा संवर्धन अभियान के तीसरे चरण का शुभारंभ

नवभारत न्यूज़, बुरहानपुर । जल की प्रत्येक बूंद बचाने के संकल्प एवं जल संरक्षण की ओर सशक्त पहल के भाव के साथ प्रदेश सहित बुरहानपुर जिले में फ्लजल गंगा संवर्धन अभियान का शुभारंभ 19 मार्च से हुआ है। अभियान के शुभारंभ अवसर पर ताप्ती नदी राजघाट पर जिला स्तरीय कार्यक्रम आयोजित रहा।

आयोजित कार्यक्रम में विधायक अर्चना चिटनिस, महापौर माधुरी पटेल, जन प्रतिनिधियों, सीईओ जिला पंचायत एवं अपर कलेक्टर सृजन वर्मा सहित अन्य अधिकारियों-



कर्मचारियों ने सहभागिता की। आज राजघाट पर माँ ताप्ती के किनारे विधिवत रूप से पूजन एवं शपथ के साथ अभियान की शुरुआत की गई। इस अवसर पर जन प्रतिनिधियों एवं अधिकारियों, कर्मचारियों ने सामूहिक रूप से कचरे का संग्रहण किया एवं टीम वर्क के साथ श्रृंखलाबद्ध तरीके से

श्रमदान कर स्वच्छता एवं जल संरक्षण का संदेश दिया। इस दौरान बोरी बंधन कार्य का भी शुभारंभ किया गया।

इस अवसर पर कार्यक्रम में विधायक अर्चना चिटनिस ने जल गंगा संवर्धन अभियान में सक्रिय भागीदारी करने का आवाहन किया एवं उन्होंने कहा कि सभी की सहभागिता इस अभियान

में होना अति आवश्यक है। उन्होंने जल संरक्षण एवं संवर्धन के प्रति जन जागरूकता बढ़ाने के लिये उपस्थितजनों को प्रेरित किया। उन्होंने चैत्र नवरात्रि, हिन्दू नववर्ष एवं गुड़ी पड़वा की शुभकामनाएं दीं। कार्यक्रम के दौरान महापौर श्रीमति माधुरी पटेल ने नागरिकों से अपील की, कि अपने घरों में भी वर्षा जल को संजोकर रखने की व्यवस्था करें और जल संरक्षण के प्रयासों में सहभागी बनें।

कार्यक्रम के दौरान सामूहिक शपथ भी ली गयी। इस अभियान के माध्यम से न केवल जल स्रोतों के पुनर्जीवन का कार्य किया जाएगा, बल्कि आमजनों को भी अभियान से जोड़कर इसे एक जनआंदोलन के रूप में विकसित किया जाएगा।

गुड़ी पड़वा-चैत्र नवरात्रि का दिखा उत्साह



नवभारत न्यूज़, इच्छापुर। ग्राम इच्छापुर में फुड़ी पाडवा और चैत्र नवरात्री उत्सव बड़े उत्साह के साथ मनाया। पड़वा के दिन घर-घर में गुड़ी को साजाकर पूजा अर्चना की।

दोपहर 12 बजे पुरुनपोली का भोग लगाया। पंडीत पाटील परिवारों ने मुंजोबा महाराज की शोभा यात्रा निकालकर ग्राम के सभी मंदीरो मे जाकर पुजा अर्चना की। इसी प्रकार नवरात्री पर श्रीइच्छा देवी पर सुबह से

ही भक्तों की भीड़ लगी रहें। ट्रस्ट द्वारा 9 दिन तक चलने वाली चैत्र नवरात्री पर भक्तों के लिए शितल जल एवं बैठने की व्यवस्था, पार्कों व्यवस्था रखी गई है। हालांकि चैत्र नवरात्री में भक्तों की संख्या कम रहती है। शारदीय नवरात्रि में भक्तों की संख्या अधिक रहती है। दूर दूर से भाविक भक्तगण श्री इच्छादेवी दर्शन करने आते हैं। दर्शन करने पर भक्तों की इच्छा पूर्ण होती है।

नेपा लिमिटेड ने चालू किया जल संयंत्र



नवभारत न्यूज़, नेपाणगर। कागज की काशी के नाम से विख्यात एशिया की प्राचीनतम शासकीय पेपर मिलों में शामिल केंद्रीय भारी उद्योग मंत्रालय के उपक्रम नेपा लिमिटेड ने एक बार फिर उद्योग के साथ सामाजिक दायित्व निभाने की अपनी परंपरा को सिद्ध किया है। लगभग 60 वर्ष पुराने जल शोधन संयंत्र को अपने ही संसाधनों से चालू कर संस्थान ने जहां नगर को संभावित पेयजल संकट से बचाया, वहीं लाखों रुपये के अतिरिक्त व्यय को भी टाल दिया।

नवागत सीएमडी नरेश सिंह के नेतृत्व में संस्थान में सकारात्मक और कार्यों-मुख्य वातावरण निर्मित होने के बाद लंबित तकनीकी कार्यों को प्राथमिकता के साथ पूरा किया जा रहा है। हाल ही में नवीनीकृत संयंत्रों का परीक्षण केंद्रीय भारी उद्योग मंत्रालय के प्रतिनिधि मंडल के समक्ष सफलतापूर्वक संपन्न हुआ। इसके साथ आयोजित वेंडर मीट के बाद देशभर के वेंडर्स और सप्लायर्स ने नेपा लिमिटेड में व्यावसायिक संभावनाओं के प्रति गहरी रुचि दिखाई है।

नगर की पेयजल व्यवस्था जिस नावथा जल शोधन संयंत्र पर निर्भर है, ग्रह पिछले लगभग छह माह से बंद था। प्रीम ऋतु को देखते हुए स्थिति गंभीर मानी जा रही थी। निर्माता कंपनी से संपर्क करने पर सर्वेक्षण, इंजीनियर, आवश्यक पार्ट्स सहित मरम्मत पर

सूर्यपूत्री मां ताप्ति पर सामूहिक रूप से सूर्य अर्घ्य दे कर नव वर्ष का किया स्वागत

नवभारत न्यूज़, बुरहानपुर । संस्कार भारती ब्रह्मपुर इकाई द्वारा आज चैत्र शुक्ल प्रतिपदा 2083 पर सामूहिक रूप से सूर्य अर्घ्य दे कर नव वर्ष का आगमन किया गया। कार्यक्रम का प्रारंभ में वरिष्ठ बांसुरी वादक श्री दिलीप जी जोशी वरिष्ठ गायक श्री अशोक जी सातपुते एवं सुभाष जी काले द्वारा दीप प्रज्वलन कर किया गया। तदोपरंत वरिष्ठ गायक द्वारा ध्येय गीत प्रस्तुत किया गया।

तत्पश्चात उगते हुवे सूर्य की साल्विक किरणों की अनुभूति करते हुवे सामूहिक अर्घ्य अर्पित किया गया। सांस्कृतिक गतिविधियों में दिलीप



जोशी द्वारा बासुरी पर ज्योति कलश छलके, अशोक सातपुते द्वारा गणेश वंदना, राम जी कमले द्वारा मंगल गीत एवं संस्कार भारती के मंत्री संदीप जी

हुवे कहा कि हम अपनी संस्कृति को भूल कर पाश्चात्य संस्कृति को अपनाते लगे हैं। हमें अपना आधार हमारी पुरातन संस्कृति के साथ जीवन जीने की आवश्यकता को बता कर अपनी बात कही। इस अवसर पर संस्था के महामंत्री गोपाल जी बोरसे, कोषाध्यक्ष दुलीचंद जी दहीभाते, मंत्री शैलेन्द्र मालवीय, दृश्य कला विभाग प्रमुख श्रीमती मंजूबा काले जी, साहित्य विधा प्रमुख श्री श्याम ठाकुर, ज्योति कोषर, बलराज नावानी, चिंतामन महाजन सहित जिले के अन्य गणमान्य नागरिक उपस्थित थे।

एक नजर

विधायक अर्चना चिटनिस के प्रयासों से हो रहा विकास, रहवासियों को होगी सुविधाएं...

सिलमपुरा में अत्याधुनिक सामुदायिक भवन के लिए भूमिपूजन, महर्षि दयानंद वार्ड में बनी बाउंड्रीवॉल

नवभारत न्यूज़, बुरहानपुर । विधायक एवं पूर्व कैबिनेट मंत्री अर्चना चिटनिस दीदी ने बुरहानपुर नगर में विकास की गति को एक बार फिर मजबूती देते हुए सिलमपुरा वार्ड एवं वार्ड क्रमांक 06 महर्षि दयानंद वार्ड में महत्वपूर्ण निर्माण कार्यों की सौभाग्य प्रदान की। लगभग 22 लाख रुपए की लागत से संपन्न हुए इन कार्यों के भूमिपूजन एवं लोकार्पण कार्यक्रम ने क्षेत्र में उत्साह और विकास के प्रति विश्वास का वातावरण निर्मित कर दिया।

सिलमपुरा वार्ड में 15 लाख रुपए की लागत से बनने वाले आधुनिक एवं सुविधायुक्त सामुदायिक भवन का विधिवत भूमिपूजन चिटनिस द्वारा मंत्रोच्चारण और विधि-विधान के साथ किया गया। यह भवन आने वाले समय



क्षेत्रवासियों के लिए सामाजिक एवं सांस्कृतिक, शैक्षणिक एवं परिवारिक आयोजनों का प्रमुख केंद्र बनेगा। स्थानीय नागरिकों ने इसे क्षेत्र के विकास की दिशा में एक ऐतिहासिक पहल बताया। वहीं महर्षि दयानंद वार्ड में 7 लाख रुपए की लागत से निर्मित बाउंड्रीवॉल का लोकार्पण कर उसे आमजन को समर्पित किया गया। इस निर्माण से क्षेत्र में सुरक्षा व्यवस्था सुदृढ़

होगी तथा सार्वजनिक स्थलों की सुव्यवस्था और संरक्षण सुनिश्चित होगा। नागरिकों ने इस कार्य को अत्यंत उपयोगी बताते हुए विधायक के प्रति आभार व्यक्त किया। अर्चना के शुरुआत पारंपरिक पूजा-कार्य से हुई, जिसमें बड़ी संख्या में स्थानीय नागरिकों एवं जनप्रतिनिधियों एवं भाजपा कार्यकर्ताओं की गरिमामयी उपस्थिति रही। पूरे कार्यक्रम के दौरान

क्षेत्रवासियों में हर्ष और उत्साह का माहौल देखने को मिला। इस अवसर पर श्रीमती अर्चना चिटनिस ने कहा कि बुरहानपुर नगर के प्रत्येक वार्ड में समान रूप से विकास कार्य कराना उनकी प्राथमिकता है। उन्होंने कहा कि विकास की यह यात्रा केवल निर्माण कार्यों तक सीमित नहीं है बल्कि यह आमजन के जीवन को बेहतर एवं सुरक्षित और सुविधाजनक बनाने का संकल्प है। उन्होंने धरोसा दिलाया कि आने वाले समय में भी क्षेत्रवासियों को इसी तरह निरंतर विकास कार्यों की सौभाग्य मिलती रहेगी। उन्होंने निर्माण कार्यों की गुणवत्ता पर विशेष जोर देते हुए ठेकेदारों को स्पष्ट निर्देश दिए कि किसी भी प्रकार की लापरवाही या घटिया निर्माण कार्य बिल्कुल बर्दाश्त नहीं किया जाएगा।

महापौर श्रीमती माधुरी अतुल पटेल ने कहा कि नगर निगम बुरहानपुर द्वारा प्रत्येक वार्ड में मूलभूत सुविधाओं का विस्तार प्राथमिकता के साथ किया जा रहा है। उन्होंने कहा कि सामुदायिक भवन जैसे निर्माण कार्य सामाजिक समरसता को सुदृढ़ करते हैं और नागरिकों को एक साझा मंच प्रदान करते हैं जहां सामाजिक एकता को बढ़ावा मिलता है। उन्होंने विधायक श्रीमती अर्चना चिटनिस द्वारा लगातार दिए जा रहे विकास कार्यों के लिए आभार प्रकट किया। भाजपा जिलाध्यक्ष डॉण मनोज माने ने कहा कि प्रदेश सरकार की जनकल्याणकारी नीतियों एवं लोकप्रिय विधायक श्रीमती अर्चना चिटनिस के सशक्त नेतृत्व के कारण

बुरहानपुर में विकास कार्यों को नई गति मिली है। उन्होंने कहा कि इस प्रकार के निर्माण कार्य सीधे तौर पर आमजन के जीवन स्तर को सुधारने में सहायक सिद्ध होते हैं और शहर को प्रगति के नए आयामों तक पहुंचाते हैं। इस अवसर पर महामंत्री चिंतामन महाजन, जिला कोषाध्यक्ष कैलाश पाखरि, पार्षद श्रीमती स्वाति हेमेट महाजन, अजय बालापुरकर, आशीष शुक्ला, धनराज महाजन, रुद्रेश एंडोले, किशोर राठौर, मंडलाध्यक्ष अक्षय मोरे, सुनील वाघे सहित अनेक जनप्रतिनिधि एवं बड़ी संख्या में वार्डवासी उपस्थित रहे। कार्यक्रम के अंत में नागरिकों ने एक स्वर में विधायक श्रीमती अर्चना चिटनिस के प्रति आभार व्यक्त करते हुए कहा कि उनके सतत प्रयासों से

एक नजर में

कांग्रेस की जिला कार्यकारिणी घोषित, आशीष भगत बने कांग्रेस जिला महामंत्री



बुरहानपुर। मध्य प्रदेश कांग्रेस ने भोपाल से बुरहानपुर कांग्रेस की कार्यकारिणी घोषित की। इस कार्यकारिणी की घोषणा प्रदेश संगठन प्रभारी व महामंत्री संजय कामले ने पत्र जारी कर की। प्रदेश कांग्रेस अध्यक्ष जीतू पटवारी ने जिला अध्यक्ष रिकू टाक के प्रस्ताव पर अनुमोदित कर बुरहानपुर जिला कार्यकारिणी को मंजूरी प्रदान की है। 130 सदस्यीय इस सूची में 6 उपाध्यक्ष, 10 महामंत्री और 10 सचिव, 1 सोशल मीडिया, 1 कोषाध्यक्ष, पद के नामों की घोषणा की गई है। जिला अध्यक्ष व संगठन महासचिव को मिलाकर इस कार्यकारिणी में 30 पद हैं।

इस कार्यकारिणी में कांग्रेस पार्टी ने अनुभवी व युवा कार्यकर्ता आशीष भगत को सचिव से पदोन्नति कर जिला महामंत्री की जिम्मेदारी सौंपी है। यह सभी नियुक्तिया जिला प्रभारी ग्यारसिलाल रावत और प्रदेश अध्यक्ष जीतू पटवारी की अनुशंसा और जिला अध्यक्ष रिकू टाक की सहमति से की गई है। नवनियुक्त महामंत्री आशीष भगत ने जिला प्रभारी गरसीलाल रावत और कांग्रेस जिला अध्यक्ष रिकू टाक का आभार माना है। इनकी नियुक्ति पर पूरे जिले में हर्ष की लहर है। नवनियुक्त महामंत्री आशीष भगत ने कहा यह मेरे लिए गर्व की बात है। मैं पूरी मेहनत और ईमानदारी से काम करूंगा और संगठन को हर स्तर पर मजबूत बनाने की कोशिश करूंगा। नवनियुक्त महामंत्री आशीष भगत पार्टी के हर आंदोलन और अभियान, कार्यक्रम में हमेशा आगे रहे हैं। नवनियुक्त महामंत्री आशीष भगत ने हमेशा पार्टी संगठन की निर्देश माना है और हर चुनाव में पार्टी प्रत्याशी का काम किया है घ व पार्टी के कार्यक्रमो मे सबसे आगे रहकर काम किया है। नवनियुक्त महामंत्री आशीष भगत मराठा सेवा संघ के भी 10वर्षों तक जिला अध्यक्ष रहे है घ और जिले की कई सामाजिक व धार्मिक संस्थानो मे कार्यरत है। बालाजी मंदिर समिति के भी अध्यक्ष है। शहर की कई सामाजिक संस्थाओं में भी कार्यरत है, गाँधी स्पोर्ट्स क्लब मे भी जिला सचिव के पद पर कार्यरत है घ नवनियुक्त महामंत्री आशीष भगत, कांग्रेस जिला अध्यक्ष रिकू टाक के करीबी माने जाते हैं।

एसपी ऑफिस में बने नए सभाकक्ष का विधिवत पूजन कर किया उद्घाटन...



बुरहानपुर। पुलिस अधीक्षक जिले को दो नवीन बोलेरो वाहन हुए आवंटित, आपातकालीन प्रतिक्रिया और क्षेत्रीय निगरानी और होगी अधिक प्रभावी

देवेंद्र पाटीदार द्वारा पुलिस अधीक्षक कार्यालय परिसर में सभा कक्ष का विधिवत पूजा-अर्चना कर उद्घाटन किया गया। इस अवसर पर पुलिस विभाग के वरिष्ठ अधिकारी

एवं स्टाफ उपस्थित रहे। पुलिस अधीक्षक देवेंद्र पाटीदार द्वारा विधि-विधान एवं पूजा अर्चना के साथ सभा कक्ष का शुभारंभ किया गया। नवीन सभा कक्ष को आधुनिक सुविधाओं से सुसज्जित किया गया है। सभा कक्ष में ऑनलाइन मीटिंग हेतु प्रोजेक्टर एवं अन्य तकनीकी संसाधनों की व्यवस्था की गई है इस सुविधा से जिले के समस्त थानों एवं शाखाओं के साथ वचुअल मीटिंग करना आसान होगा। समय की बचत एवं कार्यों की त्वरित समीक्षा में यह सभा कक्ष महत्वपूर्ण भूमिका निभाएगा। विभागीय बैठकों एवं अपराधसमीक्षाएकानुय व्यवस्था संबंधी मीटिंग का आयोजन अब इसी सभा कक्ष में किया जाएगा। कार्यक्रम के दौरान जिले को दो नवीन बोलेरो वाहन आवंटित हुए हैं। पुलिस अधीक्षक द्वारा इन वाहनों की विधि विधान के साथ पूजा अर्चना की गई। इन वाहनों के माध्यम से पुलिस की गश्त एवं आपातकालीन प्रतिक्रिया एवं क्षेत्रीय निगरानी और अधिक प्रभावी होगी पुलिस अधीक्षक द्वारा संबंधित अधिकारियों को वाहनों का समुचित उपयोग सुनिश्चित करने के निर्देश दिए गए। कार्यक्रम में अतिरिक्त पुलिस अधीक्षक अंतर सिंह कनेश, नगर पुलिस अधीक्षक गौरव पाटिल, रक्षित निरीक्षक सुनील दीक्षित एवं थाना प्रभारी कोतवाली, शिकारपुरा, लालबाग, गणपति नाका, यातायात सहित पुलिस अधीक्षक कार्यालय का समस्त स्टाफ उपस्थित रहे। उपस्थित अधिकारियों एवं कर्मचारियों ने नवीन सभा कक्ष के शुभारंभ पर हर्ष व्यक्त किया। अंत में पुलिस अधीक्षक द्वारा सभी को अपने कर्तव्यों का निष्ठापूर्वक निर्वहन करने एवं बेहतर पुलिसिंग हेतु प्रेरित किया गया।

नगर परिषद् शाहपुर ने की गुड़ी पड़वा पर अमरावती नदी की सफाई, श्रम दान कर जल गंगा संवर्धन अभियान का किया शुभारम्भ



बुरहानपुर। गुड़ी पड़वा के पावन अवसर पर गुरुवार को नगर परिषद शाहपुर द्वारा माननीय मुख्यमंत्री डॉ. मोहन यादव के निर्देशानुसार जल गंगा संवर्धन अभियान 2026 का विधिवत शुभारंभ किया गया। मध्यप्रदेश शासन पंचायत एवं ग्रामीण विकास विभाग मंत्रालय भोपाल एवं कलेक्टर महोदय द्वारा दिए गये निर्देशानुसार वर्ष 2026 में जल गंगा संवर्धन अभियान का आयोजन दिनांक 19 मार्च 2026 से 30 जून 2026 तक निकाय स्तर पर चलाया जाना है।

जल गंगा संवर्धन अभियान के शुभारम्भ अवसर पर दिनांक 19 मार्च 2026 को नगर परिषद शाहपुर के परिषद पदाधिकारी जनप्रतिनिधि एवं अधिकारी कर्मचारियों द्वारा निकाय क्षेत्र के प्रमुख जल स्रोत अमरावती नदी की मेस्को माता घाट के पास साफ्सफाई एवं जनभागीदारी श्रमदान से किया गया। सभी ने मिलकर अमरावती नदी की सफाई की, कचरा हटाया एवं जल संरक्षण का संदेश दिया। ताकि वर्षा ऋतु में अमरावती नदी में अधिक से अधिक जल का संचय हो सके।

इस अभियान का उद्देश्य जल स्रोतों का संरक्षण और पुनर्जीवन करना। साथ पानी बचाने और उसके विवेकपूर्ण, समुचित उपयोग, संचयन, सुरक्षित उपयोग की सामूहिक शपथ दिलाई गई।

अमरावती नदी सफाई अभियान के मुख्य बिंदु :- अमरावती नदी के किनारे जागरूकता संदेश लिखे गए, नदी के किनारे सफाई अभियान और श्रम दान किया गया।

नागरिकों को जल संरक्षण के महत्व के बारे में जागरूक किया जा रहा है, आइए, हम सभी मिलकर अपने जल स्रोतों को स्वच्छ और सुरक्षित रखने का संकल्प लें की सामूहिक शपथ ली गई। इस दौरान परिषद पदाधिकारी, जनप्रतिनिधि, मुख्य नगर परिषद अधिकारी, नोडल अधिकारी, समस्त कर्मचारी, सफाई संरक्षक उपस्थित थे।